

Title: Need to provide adequate compensation to the affected poor families whose land has been acquired for Chandil Swarn Rekha Multipurpose project in Ranchi, Jharkhand.

श्री राम टहल चौधरी (रॉली) : अध्यक्ष महोदया, मैं शून्य काल के माध्यम से सरकार का ध्यान आकृष्ट करना चाहता हूँ कि मेरे निर्वाचन क्षेत्र के अंतर्गत बहुउद्देशीय स्वर्ण रेखा परियोजना चांडिल में बनायी गयी है। उस योजना से सैंकड़ों गांव प्रभावित हुए हैं। जो विस्थापित परिवार हैं, उनमें से बहुत से लोगों को अभी तक मुआवजे का भुगतान नहीं हुआ। वहां पुनर्वास की कोई व्यवस्था नहीं हुई और जो विकास पुस्तिका मिलनी चाहिए, वह भी नहीं मिली। उन्हें कोई नौकरी भी नहीं मिली। वहां लोग तरह-तरह से परेशान हैं। उस डैम को बनाने का उद्देश्य यह था कि वहां सिंचाई व्यवस्था होगी, लोगों को पीने का पानी मिलेगा और वहां से बिजली पैदा होगी, मगर वहां कुछ नहीं हो रहा। वह डैम 15-16 वर्षों से बेकार पड़ा हुआ है। इससे सैंकड़ों गांव के लोग उजड़ गये हैं।

अध्यक्ष महोदया, मैं आपके माध्यम से सदन और सरकार से आग्रह करूंगा कि वहां जितने लोगों को मुआवजा नहीं मिला है, उन्हें आज के रेट के हिसाब से मुआवजा मिले। किसानों के लिए लिफ्ट इरीगेशन, सिंचाई की व्यवस्था हो और विस्थापित परिवारों के लिए पुनर्वास की व्यवस्था हो। उन्हें विकास पुस्तिका शीघ्र मिले और इस बहुउद्देशीय स्वर्ण रेखा परियोजना, चांडिल में ली गयी अधिकृत जमीन

के विस्थापितों को जो भी सुविधा मिलनी चाहिए, वह मिलनी चाहिए।